

ДОГОВОР

за набавка на работи - монтажни контејнери за потребите на здравствениот систем и согласно планот на Министерство за здравство за справување со состојбата од настаната епидемија во Република Северна Македонија

Склучен во Скопје, помеѓу:

1. Министерство за здравство, со седиште на ул. Водњанска бб Скопје, со ЕМБС 4219759 и ЕДБ 4030990253804, застапувано од Министерот за здравство Доц.др Венко Филипче (во понатамошниот текст: Договорен орган) од една страна, и

2. ДПТУ БРАКО ДОО, со седиште на ул. Раштански пат бр. 2, 1400 Велес, со ЕДБ МК 4004003114759 и ЕМБС5789885, претставуван од Управител Благој Шалев (во понатамошниот текст: Носител на набавката) од друга страна.

ПРЕДМЕТ НА ДОГОВОРОТ

Член 1

Предмет на овој Договор е регулирање на правата и обврските помеѓу договорните страни во врска со набавка на работи - монтажни контејнери за потребите на здравствениот систем и согласно планот на Министерство за здравство за справување со состојбата од настаната епидемија во Република Северна Македонија објавена со постапка со преговарање без објавување на оглас од причини од крајна итност - член 55 став (б), согласно дел 2 и дел 3 од техничка спецификација и листа на единечни цени дадена во прилог на овој договор (во понатамошниот текст: работи).

Предметот на овој договор е по спроведена постапка за доделување на договор за работи а во согласност со прифатена понуда на Носителот на набавката и во согласност со техничката спецификацијата и листата на единечни цени, кои се составен дел од овој Договор.

Детален опис на предметот на договорот е даден во техничката спецификација и листата на единечни цени.

Член 2

Работите кои се предмет на овој договорот ги вклучува сите работи кои се наведени во дел 2 и дел 3 од техничките спецификации (Прилог 1), а кои се составен дел од овој договор.

ВРЕДНОСТ НА ДОГОВОРОТ

Член 3

Вредноста на овој договор поединечно за дел 2 и дел 3 од набавката изнесува:

Дел/делови	Понудувач	Вкупно без ддв
ДЕЛ 2 Набавка/Изработка, транспорт на следните монтажни објекти: 12	ДПТУ Брако доо Велес	7.827.000,00

монтажни единици (сместувачки) формиран од по три контејнери или „евивалентно“; вкупно 4 тоалети ТИП ;1 – ходник со апроксимативна должина од 42 м и „топла врска“ со апроксимативна должина од 18 м (точните должини ќе се утврдат на фактичка состојба)		
ДЕЛ 3 Набавка/Изработка, транспорт и монтажа на „топла врска“ со апроксимативна должина од 18 м (точните должини ќе се утврдат на фактичка состојба).	ДПТУ Брако доо Велес	921.000,00

Вкупната вредноста на овој договор за дел 2 и дел 3 од набавката без пресметан ДДВ изнесува 8.748.000,00 (осум милиони седумсто четириесет и осум илјади) денари.

На вредноста на овој договор не се пресметува ДДВ, бидејќи средствата се обезбедени од проект ослободен од ДДВ за што ќе биде приложена дополнителна документација.

Цената е постигната како резултат од добиена конечна понуда на ден 10.04.2020 година.

НАЧИН, МЕСТО И РОК НА ИЗВРШУВАЊЕ НА УСЛУГИТЕ

Член 4

Носителот на набавката е должен работите од дел 2 и дел 3 да ги изврши најдоцна во рок од 20 (давесет) календарски денови, а рокот за изведба тече од наредниот календарски ден од денот на склучување на договор и тоа во согласност со техничката спецификација (Прилог 2).

Доколку Носителот на набавката не го изврши работите во дадениот рок и со тоа ја прекрши изјавата за сериозност на понудата, договорниот орган во ЕСЈН ќе објави негативна референца што резултира со исклучување на Носителот на набавката од сите идни постапки за јавни набавки во период од шест месеци од денот на објавувањето.

Ако Договорниот орган има оправдано сомнение дека работите нема да бидат изведени во рокот, има право да побара од Носителот на набавката да превземе соодветни мерки и работи кои не се наведени во техничката спецификација.

Носителот на набавката се обврзува по налог на Договорниот орган да изврши монтажа и транспорт на предметот на набавката на локација предвидена во налогот и истата услуга е пресметана во понудата на Носителот на набавката.

Носителот на набавката е должен предметот на договорот односно работите да ги започне на следниов начин така што да започне со изведба наредниот календарски ден по склучување на договорот. Носителот на набавката е должен да ги извршува работите согласно техничката спецификација.

Договорот за јавна набавка на работи односно предметот на набавката се склучува на износ на проценетата вредност согласно член 3 од договорот на јавната набавка добиена по конечно поднесување на понуда.

Цените се задолжителни и не може да се менуваат во периодот на важност на овој Договор.

Член 5

Договорот се смета за реализиран со реализирање на работите предвидени во техничката спецификација.

НАЧИН И РОК НА ПЛАЌАЊЕ

Член 6

Носителот на набавката се обврзува да пристапи кон извршување на работите. Носителот на набавката е должен предметот на набавката да го извршува стручно, професионално и навремено, во согласност со потребите Планот на динамика (Прилог 2).

Во случај на некавалитетно и несоодветно извршување на работите, Договорниот орган има право со претходно писмено известување да го раскине договорот.

Начин на плаќање е по уредно доставена одобрена фактура со прилог на уредно пополнет и потпишана записник за примопредавање во рок кој не може да биде пократок од законски определениот рок за плаќање фактури односно 30 (триесет) дена.

Фактурата и записникот за примопредавање се доставува до Архивата на Договорниот орган.

ПРАВА И ОБВРСКИ НА ДОГОВОРНИТЕ СТРАНИ

Член 7

Носителот на набавката е должен да го извршува предметот на договорот, согласно техничката спецификација со листа на единечни цени за секоја работа утврдена во членот 2, како и согласно начинот и рокот согласно јавната набавка и согласно укажувањата од договорниот орган доколку ги има.

Член 8

Како релевантен доказ за извршената работа е уредно доставен записник за примопредавање и истиот треба да биде пополнета во два примероци и потпишан од овластените лица на двете договорни страни.

Член 9

Договорниот орган е должен плаќањето за извршената работа предмет на овој договор да го изврши согласно начинот и рокот утврдени во член 6 од договорот.

Член 10

Договорниот орган има право да му укаже на Носителот на набавката доколку има забелешки на начинот на извршување на предмет на договорот, а Носителот на набавката е должен веднаш на лице место да постапи по истите, без право на посебен надоместок.

КВАНТИТАТИВНА И КВАЛИТАТИВНА КОНТРОЛА

Член 11

Носителот на набавката е должен да ги изврши работите кои се предмет на набавката квалитетно и навремено без одлагање, согласно барањата на договорниот орган и планот за динамика (Прилог 2).

Носителот на набавката е потребно да назначи раководител на проектот односно техничко лице кој ќе биде достапен на Договорниот орган.

Член 12

Во текот на извршувањето на работите, од страна на овластените лица определен од Договорниот орган, се проверуваат карактеристиките и квалитетот на работите, односно дали истите соодветствуваат со договорените карактеристики и квалитет утврдени со техничките спецификации и понудата на Носителот на набавката.

Договорниот орган има право, веднаш да го известува Носителот на набавката доколку постојат недостатоци при извршувањето на работите.

Примопредавање

Член 13

По завршувањето на работите, договорните страни ќе состават Записник за примопредавање на работите во кој се констатира дали работите се извршени согласно техничките спецификации. Записникот ќе биде потпишан од страна на овалстените лица за надзор од страна на Договорниот орган и техничкото лице назначено од страна на Носителот на набавката.

Доколку овалстените лица од Договорниот орган констатираат дека некои од работите не се извршени или монтирани согласно техничките спецификации, Носителот на набавката ќе треба да ги доработи на свој трошок, во спротивно ќе бидат активирани калузулите за издавање на негативна референца, договорна казна и надомест на штета.

ОБЕШТЕТУВАЊЕ

Член 14

Договорните страни се должни да ги исполнат обврските кои произлегуваат од овој договор.

Кога една од договорните страни не ќе ја исполни обврската или ќе задоцни со нејзиното исполнување, другата договорна страна има право да бара и надомест на штетата што ја претрпел поради тоа.

Одговорноста на Носителот на набавката за штетат направена со намера или крајно невнимание не може да се исклучи.

Во случај на измама или намерно неисполнување, како и неисполнување поради крајно невнимание, Договорниот орган има право да бара од Носителот на набавката надомест на целокупната штета што настанала поради повреда на договорот, без оглед на тоа што Носителот на набавката не знаел за посебните околности поради кои настанале тие.

ВИША СИЛА

Член 15

Договорниот орган и носителот на набавката се согласни ниту една договорна страна да не биде одговорна кон друга за губиток, повреда или неизвршување на одредбите од овој договор коишто се предизвикани од виша сила.

Во случај на настапување на виша сила договорните страни ќе договорат нови услови за негово исполнување или ќе го раскинат договорот.

РАСКИНУВАЊЕ НА ДОГОВОРОТ

Член 16

Кога една од договорните страни нема да ја исполни својата обврска, другата договорна страна може да бара исполнување на обврската или да го раскине Договорот.

КОРУПЦИСКО ИЛИ ИЗМАМНИЧКО ОДНЕСУВАЊЕ

Член 17

Договорните страни се согласни да ги применат највисоките стандарди за етичко и законито однесување за време на извршувањето на овој договор.

СОПСТВЕНОСТ НА ПРЕДМЕТОТ НА НАБАВКАТА

Член 18

По престанување на потребата на Министерството за Здравство за надминување на состојбата со Ковид 19 во Република Северна Македонија, сопственоста на предметот на набавката ќе биде регулиран согласно Извадокот од Нацрт-записникот на Триесет и шестата седница на Влада на Република Северна Македонија одржана на 6 април 2020

година, а за истото до Владата на Република Северна Македонија ќе се достави Информација во која ќе се утврдат актуелните потреби на сите страни вклучително и донаторот, а во согласност со позитивната законска регулатива на Република Северна Македонија.

ДОГОВОРНА КАЗНА

Член 19

Договорниот орган има право на договорна казна во износ од 0,5% дневно, но не повеќе од 20% од вкупната вредност на договорот доколку Носителот на набавката доцни со исполнување на обврските или неуредно ги исполнува обврските од договорот, согласно роковите и условите утврдени во истиот.

Договорната казна ќе се пресметува од моментот на настанување на условите предвидени со ставот 1 на овој член за што Договорниот орган веднаш писмено ќе го извести Носителот на набавката.

Во случај на доцнење, Носителот на набавката се обврзува покрај договорната казна да ја надомести и штетата на Договорниот орган, настаната поради доцнење или неуредно исполнување.

Договорниот орган има право да бара договорна казна и кога нејзиниот износ ја надминува висината на штетата што ја претрпел, како и кога не претрпел никаква штета. Ако штетата што ја претрпел Нарачателот е поголема од износот на договорната казна, тој има право да бара разлика до целосниот надомест на штетата.

ЗАВРШНИ ОДРЕДБИ

Член 20

За се што не е предвидено со овој договор важат позитивните законски норми.

Член 21

Сите евентуални спорови кои би произлегле од овој договор, а кои договорните страни не би можеле да ги решат спогодбено ќе ги решава надлежниот суд во Скопје.

Член 22

Можните измени настанати по потпишување на овој договор, договорните страни ќе ги договорот спогодбено и писмено ќе ги приклучат кон овој договор со анекси.

Член 23

Овој договор влегува во сила со денот на неговото потпишување.

Член 24

Овој Договор е составен во 4 (четири) еднообразни примероци од кои 2 (два) за Договорниот орган и 2 (два) за Носителот на набавката.

Прилози:

Прилог 1 – Техничка спецификација

Прилог 2 – План на динамика

ДОГОВОРЕН ОРГАН
Министерство за здравство
Министер

Доц. Др. Венко Филипче

НОСИТЕЛ НА НАБАВКАТА
ДПТУ БРАКО ДОО
Управител

Благој Шалев